



# शिक्षकेतर कर्मचारी संघ

## संत जेवियर कॉलेज, रांची



### श्री किरिटी भूषण महतो का विदाई समारोह

दिनांक: 29-09-2025

संत जेवियर कॉलेज के फा. सी. डिब्रावर सभागार में श्री किरिटी भूषण महतो की सेवानिवृत्ति पर भावपूर्ण विदाई समारोह का आयोजन दिनांक 29 नवम्बर 2025 को अपराह्न 1.30 बजे से 2.45 तक किया गया।

विदाई समारोह का आयोजन शिक्षकेतर कर्मचारी संघ के द्वारा किया गया जिसमें उप-प्राचार्य फा अजय अरुण मिंज, बरसर फा. रवि हेमंत कुजूर और रजिस्ट्रार फा. प्रभात केनेडी सोरेंग ये.स. और बड़ी संख्या में सहकर्मी उपस्थित रहे।



इस कार्यक्रम का संचालन शिक्षकेतर कर्मचारी संघ के अध्यक्ष श्री कमल बड़ा ने बहुत सुंदर और व्यवस्थित तरीके से किया। श्री किरिटी का जीवन वृत्तांत मधुलिका मैम, करुणा मैम और रोशन सर ने प्रस्तुत किया। मधुलिका मैम ने किरिटी सर की सरलता, सौम्यता और कर्तव्यनिष्ठा की सराहना की तो करुणा मैम ने उनके सौम्य व्यवहार और मृदुभाषी होने का स्मरण किया। रोशन सर ने भौतिकी विज्ञान प्रयोगशाला में कार्यरत रहे श्री किरिटी सर के इलेक्ट्रॉनिकी संबंधी विशेषज्ञता और उपकरणों की मरम्मत करने में उनके हुनर का मुख्य रूप से उल्लेख किया। सहकर्मी बहनों और दीदियों ने विदाई गीत का गायन किया।

श्री किरिटी सर को शिक्षकेतर कर्मचारी संघ की ओर से प्रेम उपहार स्वरूप शाल, गुलदस्ता, मोमेंटो और ट्रैवल ट्राली भेंट किया गया। बरसर फा रवि ने श्री किरिटी सर को उनके योगदान के लिए धन्यवाद दिया और उप-प्राचार्य फा अजय ने भावी जीवन के लिए ढेर सारी शुभकामनाएँ दीं। इस विदाई समारोह को यादगार बनाने के लिए ग्रुप फोटो खींचे गए। रमेश सर ने मोमेंटो और बिमल सर ने जलपान की व्यवस्था करने में महत्वपूर्ण योगदान दिया। कार्यक्रम का समापन धन्यवाद ज्ञापन और छोटे जलपान के साथ किया गया।

# प्रोफेसर मधुलिका सिंह का विदाई समारोह

दिनांक: 29-09-2025

वनस्पति विज्ञान की प्रोफेसर मधुलिका सिंह का विदाई समारोह 29 नवम्बर 2025 को अपराह्न 230 बजे से 300 बजे तक फा सी डिब्रावर सभागार में सम्पन्न हुआ।



शिक्षकेतर कर्मचारी संघ ने प्रोफेसर मधुलिका की सरलता, शिष्टता, सौम्यता और अपनत्व से उत्प्रेरित होकर उनके उत्कृष्ट व्यक्तित्व और समर्पित सेवा के सम्मान में आभार प्रकट करने के लिए विदाई कार्यक्रम का आयोजन किया। प्रोफेसर मधुलिका सपरिवार उपस्थित रहीं। यह हमारे लिए बड़े गर्व और खुशी का

यादगार पल रहा।

वनस्पति विज्ञान विभाग में कार्यरत डोली मैम ने प्रोफेसर मधुलिका मैम के समर्पित शिक्षण कार्य, ममता से पूर्ण व्यवहार और कुशल मार्गदर्शिका के रूप में दिये गये योगदान का सहर्ष बखान किया। शिक्षकेतर दीदियों ने मधुर विदाई गीत का गायन किया।



शिक्षकेतर कर्मचारी संघ की ओर से प्रोफेसर मधुलिका सिंह को गुलदस्ता, शाल और मोमेंटो भेंट किया गया। अंत में यादगारी के लिए कालेज के कैमरामैन संजय मंडल ने ग्रुप फोटो खींचे।

